



У аптэках з'явіўся
«электронны
рэцэпт»
СТАР. 3



Дзіцячае
«Еўрабачанне» —
учора і сёння
СТАР. 5



Праграма
тэлебачання
на тыдзень
20 КАНАЛАЎ

ЦЫТАТА ДНЯ



Ігар БУЗОЎСКІ,
намеснік Кіраўніка
Адміністрацыі Прэзідэнта:
«Спорт у Беларусі мае значна
большае значэнне, чым у іншых
краінах. Вынікі неабходна
разглядаць з пункту гледжання
таго, колькі ўклала дзяржава ў
падрыхтоўку да Гульніў і якія
вынікі выступлення айчынных
атлетаў. На Алімпіядзе
беларускай камандай заваявана
9 медалёў, яна заняла 30-е
месца ў агульным заліку па
колькасці і 40-е месца па якасці
ўзнагарод. Аналіз выступлення
атлетаў, вядома, пакідае
шмат пытанняў. Асобныя
федэрацыі і спартсмены
пайшлі ў празмерную
камерцыялізацыю спорту,
які павінен суправаджацца
сур'ёзным менеджментам,
але фінансавыя інтарэсы
не павінны ўплываць на
дзяржаўныя задачы».

Курсы замежных валют, устаноўлены НБ РБ з 9.09.2016 г.		
Долар ЗША		1,9472 ▼
Еўра		2,1940 ▼
Рас. руб.		0,0304 ▲
Укр. грыўня		0,0731 ■



Выдаецца
з 9 жніўня 1917 г.

ЗВЯЗДА

9

ВЕРАСНЯ 2016 г.

ПЯТНІЦА

№ 174 (28284)

Б Е Л А Р У С К А Я Г А З Е Т А



Разьбярова навука



Фота Анатоля КЛЕШЧУКА.

У Любанскай школе дэкаратыўна-ўжыткавага мастацтва
працуе вядомы майстар Сяргей КОРБУТ. Ён — разьбяр па дрэве.

Сваім вучням выкладчык прывівае навыкі бачыць у звычайным
дрэве самыя розныя вобразы.

■ Успамінаючы Рыа

Іван ЦІХАН:

«МЫ, СПАРТСМЕНЫ І БАЛЕЛЬШЧЫКІ, ПАВІННЫ БЫЦЬ, ЯК АДНА СЯМ'Я»

Пасля вяртання з Рыа-дэ-Жанэйра ў Івана ЦІХАНА адразу ж пача-
ліся сустрэчы ў розных калектывах, але адна з іх, пэўна, асаблі-
вая. Яго ўрачыста віталі жыхары шматпавярхоўкі на гродзенскай
вуліцы Фолыш — не толькі як славутага спартсмена, цяпер ужо
двойчы прызёра Алімпійскіх гульніў, двухразовага чэмпіёна свету,
але і як добрага суседа. Самі намалявалі прывітальныя плакаты,
запрасілі цыганскі ансамбль «Рада» і аркестр абласнога ўпраў-
лення МНС. Аказваецца, такія сустрэчы ў доме ўжо
традыцыйныя.

СТАР. 13



Фота БЕЛТА.

■ Фінансавая дасведчанасць

ЯК СТВАРЫЦЬ УЛАСНУЮ СПРАВУ?

Такое пытанне цікавіць кожнага трэцяга падлетка

Якое з наступных сцвярджэнняў наконт наакуплення сродкаў вы
лічыце правільным? 1) Трэба рэгулярна адкладаць
пэўную частку грошай, але сума можа змяняцца.
2) Трэба рэгулярна адкладаць аднолькавую суму грошай.
3) Трэба адкладаць грошы толькі тады, калі штосьці
са сродкаў застаецца. 4) ...Толькі калі хочацца штосьці купіць.
5) Не трэба ўвогуле адкладаць грошы. Выбраць адказ
прапанавалі школьнікам падчас правядзення ў 2015/2016
навукальным годзе маніторынгу фінансавай дасведчанасці
навучэнцаў 8-х і 9-х класаў. Спецыялісты ўпраўлення маніторынгу
якасці адукацыі Нацыянальнага інстытута адукацыі прадставілі
на нацыянальным агульнаадукацыйным партале яго вынікі.

Першы варыянт выбралі 48% навучэнцаў і 25% — другі. 7% падлеткаў
лічаць, што грошы трэба адкладаць толькі на канкрэтную пакупку, а 0,4%
увогуле не бачаць сэнсу ў наакупленні грошай.

СМАРТФОН СА ЗНІЖКАЙ

Падчас маніторынгу фінансавай дасведчанасці падлеткаў вывучаліся
не толькі ўзровень сфарміраванасці фінансавых ведаў, але і здольнасць
прымяняць гэтыя веды і ўменні на практыцы, а таксама фактары, якія ўплы-
ваюць на фарміраванне такой дасведчанасці. Удзел у даследаванні прынялі
953 навучэнцы 8-х і 9-х класаў і 29 намеснікаў дырэктараў устаноў агульнай
сярэдняй адукацыі. Тэст складаўся з 18 заданняў: 15 з іх прадугледжвалі
выбар правільнага адказу з прапанаваных варыянтаў, а тры ўяўлялі сабой
рашэнне фінансавых задач. На выкананне тэста адводзілася 45 хвілін.

Аналіз работ удзельнікаў маніторынгу паказаў, што высокі ўзровень
фінансавай дасведчанасці маюць 22% навучэнцаў, сярэдні — 61% і ніз-
кі — 17%.

Найбольш лёгка для вучняў аказаліся пытанні накшталт: што такое
крэдыт, які даход нельга назваць пастаянным, навошта на купюрах робяць
вадзяныя знакі, хто можа даведацца крэдытную гісторыю чалавека, што
рабіць, калі няма чым аплачваць крэдыт. Правільна адказалі
на іх ад 91 да 97% навучэнцаў.

СТАР. 4